



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 3 од Деловникот за работа на Државната комисија за спречување на корупцијата, постапувајќи по пријава поднесена од непознат подносител, Државната комисија за спречување на корупцијата (во натамошниот текст ДКСК), на 75-та седница одржана на ден 14.10.2022 година ја донесе следната

### Одлука

Постапката по предметот број 12-2122/1 од 11.06.2021 година, оформлен по пријава со наводи против Градоначалникот на Општина -----, **СЕ ЗАПИРА**.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за натамошно постапување од причина што со утврдената фактичка состојба за предметниот случај не се потврдуваат предметните наводи.

Предметот со број 12-2122/1 од 11.06.2021 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

Од страна на непознат подносител, поднесена е пријава заведена под број 12-2122/1 од 11.06.2021 година, по која во ДКСК е оформлен предмет со наводи против Градоначалникот на Општина -----, ----- за злоупотреба на службена положба и овластување и користење на службено возило во сопственост на општината за приватни потреби односно, да прибави имотна корист во свое име и во однос на друго лице (возач на моторно возило во општината).

Во доставената пријава се наведува дека, спротивно на одредбите од Правилникот за користење и одржување на службените моторни возила и на наредбата за користење и одржување на службените моторни возила, пријавеното лице си допуштило да користи службено мотоно возило на Општина -----, за лични приватни потреби без реверс за негово користење и без притоа да достави пополнет евидентен лист за патувањата, исто така допуштило возачот на моторно возило вработен во општината во повеќе наврати да користи две службени моторни возила за лични приватни потреби, без реверс за нивно користење и без притоа да достави пополнет евидентен лист за патувањата. Во прилог на тврдењата подносителот на пријавата доставил слики, во кои според него јасно се гледа дека службени возила на Општината се наоѓаат на локации пред домот на Градоначалникот, пред домот на возачот, пред фризерот на Градоначалникот и тоа во период надвор од работното време.

Во насока на утврдување на фактичката состојба по предметот, ДКСК побара од Градоначалникот на Општина -----, изјаснување за наводите и за начинот на користење



на службените возила. По барањето добиени се бараните информации со прилог документација и по извршениот увид во истите констатирано е дека користењето на службените возила на Општина -----, е уредено со Упатство за начинот на користење и одржување на службените возила на Општината ----- од 10.07.2019 година во кое детално е образложено како се користат возилата сопственост на општината. Пријавените наводи, Градоначалникот ги отфрла во целост како неосновани и смета дека истите се паушални, тенденциозни и невистинити, а возилата се користат и за предавање и разнесување пошта.

Од погоре констатираното, ДКСК утврди дека со утврдената фактичка состојба за предметниот случај не се потврдуваат пријавените наводи, по што оцени дека нема елементи за нејзино натамошно постапување и одлучи како во диспозитивот на оваа Одлука.

Изработил: Ј.Ц.  
Одобрил: Н.Б., Член на ДКСК



Адреса: ул. Пресвета Богородица број 3, 1000 Скопје - Република Северна Македонија  
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/tel: +389 2 3248 930

<https://www.dksk.mk>